

स्वातंत्र्यसैनिक निवृत्तीवेतनासंदर्भातील
अर्जाची/ फेरअर्जाची छाननी/ पुनर्विलोकन

महाराष्ट्र शासन
सामान्य प्रशासन विभाग
शासन निर्णय क्रमांक: निवृत्ते-१०१६/प्र.क्र.७८/स्वासैक-१
मंत्रालय, हुतात्मा राजगुरु चौक, मादाम कामा मार्ग,
मुंबई-४०० ०३२.
तारीख: २ जून, २०१६

वाचा :-

शासन निर्णय क्रमांक: सामान्य प्रशासन विभाग, क्र.पीओएस-९७/प्र.क्र.७६/९७/स्वासैक-१,
दि.१८ एप्रिल, २०१५

प्रस्तावना :-

केंद्र शासनाने स्वातंत्र्य सैनिकांना द्यावयाच्या केंद्रीय स्वातंत्र्य सैनिक सन्मान निवृत्तीवेतनाबाबत भारत सरकार/गृह विभागाच्या क्रमांक :F.No.45/03/2014-FF(P), Dated 6.8.2014 च्या पत्रान्वये सुधारित मार्गदर्शक तत्वे निर्गमित केली आहेत. या मार्गदर्शक तत्वांमधील क्र. 1.5 खालीलप्रमाणे आहे

“Sanction of pension after the death of Freedom Fighter- No pension shall be sanctioned in the name of the freedom fighter after his/ her death even if his /her matter was under examination. This also entails that no Life time arrears or dependent pension shall be sanctioned to his / her spouse /daughter after the death of the freedom fighter.”

केंद्र शासनाच्या वरील मार्गदर्शक तत्वानुसार, जर एखाद्या प्रकरणी स्वातंत्र्य सैनिक सन्मान निवृत्तीवेतन मंजूर करण्याबाबत विचार सुरु असताना त्या स्वातंत्र्य सैनिक- अर्जदाराचा मृत्यू झाल्यास, त्याच्या नावे स्वातंत्र्य सैनिक सन्मान निवृत्तीवेतन / निवृत्तीवेतनाची थकबाकी मंजूर करण्यात येणार नाही, तसेच त्याच्या वारसांना स्वातंत्र्य सैनिक सन्मान निवृत्तीवेतन / निवृत्तीवेतनाची थकबाकी अनुज्ञेय असणार नाही.

या धर्तीवर राज्य शासनाकडून मंजूर करण्यात येणाऱ्या स्वातंत्र्य सैनिक निवृत्तीवेतनाच्या बाबतीत आदेश निर्गमित करण्याची बाब शासनाच्या विचाराधीन होती. त्यानुसार आता शासनाने खालीलप्रमाणे निर्णय घेतला आहे.

शासन निर्णय:-

शासन निर्णय, सामान्य प्रशासन विभाग क्र.पीओएस-१०१७/प्र.क्र.७६/९७ /स्वासैक-१, दि.१८ एप्रिल, २०१५ नुसार स्वातंत्र्य सैनिक निवृत्तीवेतनासंदर्भात अर्जाची छाननी, फेर अर्जाची छाननी, निर्णयाचे पुनर्विलोकन याबाबतीत सुधारित आदेश देण्यात आलेले आहेत. या आदेशाव्यतिरिक्त शासन खालीलप्रमाणे आदेश देत आहे:-

- १) एखाद्या प्रकरणात राज्य शासन - स्वातंत्र्य सैनिक निवृत्तीवेतन मंजूर करण्याबाबत विचार सुरु असेल, व निवृत्तीवेतन मंजूर करण्याबाबत किंवा नामंजूर करण्याबाबत निर्णय घेण्यात आलेला नसेल, अशी कार्यवाही सुरु असताना प्रकरणातील अर्जदाराचा मृत्यू झाल्यास, त्याच्या अर्जावर विचार करण्यात येणार नाही. त्याच्या मृत्यूनंतर त्याच्या जोडीदारास किंवा वारसास त्याच्या नावाने निवृत्तीवेतन/ निवृत्तीवेतनाची थकबाकी अनुज्ञेय असणार नाही.
- २) एखाद्या प्रकरणात राज्य शासन - स्वातंत्र्य सैनिक निवृत्तीवेतन नामंजूर करण्याचा निर्णय घेण्यात आलेला असेल व त्यानंतर या प्रकरणातील अर्जदाराचा मृत्यू झाल्यास, अर्जदाराच्या जोडीदारास (पती किंवा पत्नीस) अर्जदाराच्या प्रकरणी निर्णयाचे पुनर्विलोकन करण्याबाबतचा (जरी अर्जदाराच्या मृत्यूनंतर त्याच्या स्वातंत्र्य लढ्यातील सहभागाबाबतचे पुरावे उपलब्ध झाले तरी) अर्ज करता येणार नाही. असा अर्ज करण्यात आल्यास त्या अर्जाचा विचार करण्यात येवू नये.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०६०२१७१४४७०४०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शाम लाल गोयल)
प्रधान सचिव व वि.चौ.अ.१

प्रत,

- १) मा. राज्यपाल यांचे सचिव,
- २) मा. मुख्यमंत्री यांचे सचिव,
- ३) सर्व मा. मंत्री यांचे खाजगी सचिव,
- ४) सर्व मा. राज्यमंत्री यांचे खाजगी सचिव,
- ५) सर्व विधान सभा / विधान परिषद सदस्य, महाराष्ट्र विधानमंडळ सचिवालय, मुंबई,
- ६) मुख्य सचिव/ अपर मुख्य सचिव यांचे स्वीय सहायक,
- ७) सर्व प्रधान सचिव/ विशेष सचिव/ सचिव,
- ८) सर्व विभागीय आयुक्त, महाराष्ट्र राज्य,
- ९) सर्व जिल्हाधिकारी, महाराष्ट्र राज्य,

- १०) वित्त विभाग (व्यय-४), मंत्रालय, मुंबई ३२,
- ११) विधी व न्याय विभाग, मंत्रालय, मुंबई ३२,
- १२) संचालक, लेखा व कोषागारे, संगणक कक्ष, ५ वा मजला, नवीन प्रशासन भवन , मुंबई,
- १३) सर्व जिल्हा कोषागार अधिकारी, महाराष्ट्र राज्य,
- १४) महालेखापाल १/ २ लेखा व अनुज्ञेयता महाराष्ट्र, मुंबई/नागपूर,
- १५) महालेखापाल १/ २, लेखा व परिक्षा महाराष्ट्र, मुंबई/नागपूर,
- १६) अधिदान व लेखा अधिकारी, मुंबई,
- १७) निवासी लेखा परीक्षा अधिकारी, मुंबई,
- १८) विभागीय संपर्क अधिकारी, माहिती व जनसंपर्क महासंचालनालय, मुंबई (प्रसिध्दीकरिता),
- १९) निवड नस्ती (स्वासैक १)